



# UJWALA ACADEMY

(KAS/PSI/FDA/SDA/IBPS/SSC/RRB Exam Coaching Center)



## ಪ್ರಬಂಧ : ರೈತರ ಆತ್ಮಹತ್ಯೆ

ಪೀಠಿಕೆ

“ರೈತರು ದೇಶದ ಬೆನ್ನಲುಬು”

ರೈತರು ಸಾಲದಲ್ಲಿ ಹುಟ್ಟಿ, ಸಾಲದಲ್ಲಿಯೇ ಬೆಳೆದು, ಸಾಲದಲ್ಲಿಯೇ ಸತ್ತು, ಸಾಲವನ್ನೇ ತಮ್ಮ ಮುಂದಿನ ಪೀಳಿಗೆಗೆ ಬಳುವಳಿಯಾಗಿ ನೀಡುವರು,

—ರಾಯಲ್ ಕಮಿಷನ್ ವರದಿ

ಭಾರತದ ಆತ್ಮ ಹಳ್ಳಿಗಳಲ್ಲಿ ನೆಲೆಸಿದೆ

—ಮೋಹನ್ ದಾಸ್ ಕರಮಚಂದ್ರ ಗಾಂಧೀ.

ಮಳೆ, ಗಾಳಿ, ಚಳಿ, ಬಿಸಿಲೆನ್ನದೆ, ಇರುಳು ಹಗಲೆನ್ನದೆ, ಬೆವರು ಹರಿಸಿ, ಹುತ್ತಿ ಬಿತ್ತಿ ಬೆಳೆದು ಜಗದೆಲ್ಲಾ ಮಕ್ಕಳಿಗೆ ಉಣಬಡಿಸುವ ರೈತ ಇಂದು ತನ್ನ ಕೂಸಿಗೆ ಕನಿಷ್ಠ ಅವಶ್ಯಕತೆಯನ್ನು ಪೂರೈಸಲಾಗದ ಅಸಹಾಯಕ ಸ್ಥಿತಿಯಲ್ಲಿ ಇರುವಂತಾಗಿರುವುದು ತುಂಬಾ ಸೋಜಿಗದ ಸಂಗತಿ, ಇಂದು ಕೃಷಿಯನ್ನೇ ಅವಲಂಬಿಸಿ ಬದುಕುತ್ತಿರುವ ಎಷ್ಟೋ ಕುಟುಂಬಗಳು ತಮ್ಮ ಕೃಷಿಯ ಅಗತ್ಯತೆಗಾಗಿ ಮಾಡಿದ ಸಾಲಭಾದೆಯನ್ನು ತಳಲಾರದೆ ಅಸಹಾಯಕರಾಗಿ ಸಾಯುವ ಮಾರ್ಗವನ್ನು ಕಂಡು ಕೊಳ್ಳುತ್ತಿದ್ದಾರೆ. ದೇಶದ ಬೆನ್ನಲುಬಾಗಿರುವ ರೈತನ ಬಲವನ್ನರಣದ ದುಸ್ಥಿತಿಯು ಸ್ವಾತಂತ್ರ್ಯಾನಂತರ ನಮ್ಮ ವ್ಯವಸ್ಥೆಯು ಅನ್ನದಾತನನ್ನು ನಡೆಸಿಕೊಂಡ ರೀತಿಗೆ ಹಿಡಿದ ಕನ್ನಡಿಯಾಗಿದೆ.

ಕೃಷಿಯನ್ನೇ ಅವಲಂಬಿಸಿರುವ ದೇಶದ ಬಹುತೇಕ ಗ್ರಾಮೀಣರಿಗೆ ಕೃಷಿಕಾಯಕ ಹೊರತು ಪಡಿಸಿ ಬೇರಾವ ಕೌಶಲ್ಯಗಳು ಗೊತ್ತಿರುವುದಿಲ್ಲ ಹೀಗಾಗಿ ಕೃಷಿಯೊಂದೇ ಅವರಿಗೆ ಜೀವಾನಾಧಾರವಾಗಿರುತ್ತದೆ, ಅನಾಧಿಕಾಲದಿಂದಲೂ ನಮ್ಮ ಕೃಷಿಯು ನಿಸರ್ಗದ ವಿದ್ಯಮಾನಗಳನ್ನು ಅವಲಂಬಿಸಿದೆ, ಆಕಾಲಿಕ ಮಳೆ, ಅತಿವೃಷ್ಟಿ, ಅನಾವೃಷ್ಟಿ, ವೈಜ್ಞಾನಿಕ ಪದ್ಧತಿಯ ಜ್ಞಾನದ ಕೊರತೆ, ಜೊತೆಗೆ ಬೆಳೆಗೆ ಬರುವ ರೋಗ ಹೀಗೆ ಹೊಂದಿಲ್ಲೊಂದು ಸಂಕಟ ಇದ್ದೇ ಇರುತ್ತದೆ. ಇವೆಲ್ಲದರ ನಡುವೆಯು ಒಮ್ಮೊಮ್ಮೆ ಉತ್ತಮ ಇಳುವರಿಯೊಂದಿಗೆ ಒಳ್ಳೆ ಬೆಳೆ ಕೈಗೆ ಸಿಕ್ಕಾಗ ಬೆಲೆ ಮಾತ್ರ ಪಾತಾಳಕ್ಕೆ ಕುಸಿದಿರುತ್ತದೆ, ಬೆಲೆ ಕುಸಿತದ ಪರಿಣಾಮದಿಂದ ಹೊರಬರಲು ಸರಿಯಾದ ವೈಜ್ಞಾನಿಕ ಪದ್ಧತಿಯ ಶೇಖರಣಾ ವ್ಯವಸ್ಥೆಯ ಕೊರತೆ. ಇದರ ಜೊತೆಗೆ ರೈತರ ಕೈ ಹಿಡಿಯಬೇಕಾದ ಆಡಳಿತಯಂತ್ರ ದಲ್ಲಾಳಿಗಳ ಮತ್ತು ವ್ಯಾಪಾರಿಗಳ ಜೊತೆ ಅಕ್ರಮ ಸ್ನೇಹ ಮಾಡುತ್ತದೆ. ಹೀಗೆ ರೈತನ ಸಮಸ್ಯೆಗಳು ಒಂದಕ್ಕೊಂದು ಅಂಟಿಕೊಂಡ ಬೋಗಿಯಂತೆ ಇಂದು ದೊಡ್ಡ ರೈಲಿನ ಉದ್ದವಾಗಿದೆ.

**UJWALA ACADEMY , #784 Srishti school of Business Building, Ring Road, 7th Block, 2nd Phase, Banashankari 3rd stage, Hosakerehalli cross, Bangalore - 560085 Mob-8884334488**

[www.shikarat.com](http://www.shikarat.com)



# UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

**ಆತ್ಮಹತ್ಯೆ ಕುರಿತು ಅಂಕಿ ಸಂಖ್ಯೆಗಳು :**

ದೇಶದಲ್ಲಿ 1995 ರಿಂದ 2013 ರ ವರೆಗೆ ಸರಿಸುಮಾರು 300000 ರೈತರು ಆತ್ಮಹತ್ಯೆ ಮಾಡಿಕೊಂಡಿರುತ್ತಾರೆ. ಇತ್ತೀಚೆಗೆ ಕೇಂದ್ರ ಸರ್ಕಾರ ಸುಪ್ರೀಂ ಕೋರ್ಟಿಗೆ ನೀಡಿರುವ ಅಫಿಡೆವಿಟ್ ಪ್ರಕಾರ 2013ರಿಂದ ಪ್ರತಿವರ್ಷ ಸರಾಸರಿ 12 ಸಾವಿರ ರೈತರು ಆತ್ಮ ಹತ್ಯೆ ಮಾಡಿಕೊಂಡಿರುತ್ತಾರೆ. ರೈತರು ಆದಾಯವನ್ನು ದ್ವಿಗುಣಗೊಳಿಸುವ ನಿಟ್ಟಿನಲ್ಲಿ ಕೇಂದ್ರ ಸರ್ಕಾರ ಹಲವು ವಿಶೇಷ ಯೋಜನೆಗಳನ್ನು ಜಾರಿ ಮಾಡಿದ ಮೇಲೂ 2015ರಲ್ಲಿ ಒಟ್ಟು 12602 ಮಂದಿ ರೈತರು ಬಲವನ್ಮರಣಕ್ಕೆ ಶರಣಾಗಿದ್ದಾರೆ , ಆ ಪೈಕಿ 4291 ಜನ ರೈತರು ಮಹಾರಾಷ್ಟ್ರದವರಾದರೆ 1569 ರೈತರು ನಮ್ಮ ರಾಜ್ಯದವರು ಎನ್ನುವುದು ಬಹಳ ನೋವಿನ ಸಂಗತಿ.

**ಉಜ್ವಲ ಅಕಾಡೆಮಿ**  
-ಉಜ್ವಲ ಭವಿಷ್ಯಕ್ಕಾಗಿ

**ನವೆಂಬರ್ 1ರಿಂದ ನೂತನ PSI  
ಬ್ಯಾಚ್‌ಗಳು ಪ್ರಾರಂಭವಾಗಲಿದೆ.**

**ವಿಶೇಷ ಸೂಚನೆ**

- ☞ ತರಗತಿಯ ಸಮಯ : 10AM - 8 PM
- ☞ 10 ಅಣಕು ಪರೀಕ್ಷೆಗಳನ್ನು ನಡೆಸಲಾಗುವುದು

**ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕಿಸಿ**  
**7795959079 | 8884334488**

**ಆತ್ಮಹತ್ಯೆಗೆ ಕಾರಣಗಳು :**

**ರೈತರ ಆತ್ಮಹತ್ಯೆಗೆ ಸಂಶೋಧಕರು ನೀಡಿರುವ ಹಲವು ಕಾರಣಗಳು ಹೀಗಿವೆ -**

1. ಜಗತ್ತಿನಲ್ಲಿ 2ನೇ ಅತಿದೊಡ್ಡ ಕೃಷಿ ಉತ್ಪಾದಕ ದೇಶವಾಗಿರುವ ನಮ್ಮ ರಾಷ್ಟ್ರದಲ್ಲಿ ಒಟ್ಟು ಕೃಷಿ ಭೂಮಿಯ ಪೈಕಿ 2/3ರಷ್ಟು ಪ್ರದೇಶದಲ್ಲಿ ರೈತರು ಮಳೆಯನ್ನು ನೆಚ್ಚಿಕೊಂಡು ವ್ಯವಸಾಯ ಮಾಡುತ್ತಾರೆ. ಹಾಗಾಗಿ ರೈತರು ಮಾಡುವ ವ್ಯವಸಾಯ ಮಳೆಯೊಡನೆ ಆಡುವ ಜೂಜಾಟವಿದ್ದಂತೆ. ಸಕಾಲಕ್ಕೆ ಮಳೆ ಬಾರದ ಕಾರಣ ಸರಿಯಾದ ಬೆಳೆ ತೆಗೆಯಲು ಸಾಧ್ಯವಾಗುವುದಿಲ್ಲ, ಒಮ್ಮೊಮ್ಮೆ ಅಗತ್ಯಕ್ಕಿಂತಲೂ ಹೆಚ್ಚು ಮಳೆ ಬರುವ ಕಾರಣ ಹಾಗೂ ಅಕಾಲಿಕ ಮಳೆಯಿಂದಾಗಿ ರೈತರು ದೊಡ್ಡ ಮಟ್ಟದಲ್ಲಿ ನಷ್ಟಕ್ಕೊಳಗಾಗುತ್ತಾರೆ.

**UJWALA ACADEMY , #784 Srishti school of Business Building, Ring Road, 7th Block, 2nd Phase, Banashankari 3rd stage, Hosakerehalli cross, Bangalore - 560085 Mob-8884334488**



# UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

2. ನೀರಾವರಿ ಬೇಸಾಯಲ್ಲಿ ಕಾಲುವೆ ಮತ್ತು ಕೆರೆ ನೀರಿನ ಬೇಸಾಯ ಹೊರತುಪಡಿಸಿ ಶೇಕಡ 60ರಷ್ಟು ವ್ಯವಸಾಯ ಬಾವಿ ಮತ್ತು ಕೊಳವೆ ಬಾವಿ ನೀರನ್ನು ಅವಲಂಭಿಸಿದೆ. ಕೊಳವೆ ಬಾವಿ ವೈಫಲ್ಯದಿಂದ ಹೆಚ್ಚಾದ ಸಾಲದ ಹೊರೆ ರೈತರನ್ನು ಸಾವಿನ ಕಡೆಗೆ ಮುಖ ಮಾಡಿಸುತ್ತದೆ.

3.ವಾಣಿಜ್ಯ ಬೆಳೆಗಳನ್ನು ನಿರಂತರವಾಗಿ ಬೆಳೆದು ಇಳುವರಿ ಕಡಿಮೆಯಾಗಿ ಉಂಟಾಗುವ ನಷ್ಟ , ನಕಲಿ ಬೀಜ, ನಕಲಿ ಗೊಬ್ಬರ & ನಕಲಿ ಕ್ರಿಮಿನಾಶಕ ಕಂಪನಿಗಳ ಮೋಸ ಜಾಲದಿಂದ ಉಂಟಾಗುವ ನಷ್ಟ ರೈತರನ್ನು ಚೇತರಿಸಿಕೊಳ್ಳಲು ಬಿಡುತ್ತಿಲ್ಲ.

4.ಬಹುತೇಕ ರೈತರು ಇನ್ನೂ ಸಹ ಹಳೆಯ ಸಾಂಪ್ರದಾಯಿಕ ಪದ್ಧತಿಯಿಂದ ವೈಜ್ಞಾನಿಕ ಪದ್ಧತಿಗೆ ಪರಿವರ್ತನೆಯಾಗಿಲ್ಲ. ಸಂಕಷ್ಟದಲ್ಲಿರುವ ಸಣ್ಣ ಇಡುವಳಿದಾರರು ಅತ್ಯಧುನಿಕ ತಂತ್ರಜ್ಞಾನವನ್ನು ಅಳವಡಿಸಿಕೊಳ್ಳಲು ಸಾಧ್ಯವಾಗದೇ ಇರುವುದು & ಅವುಗಳ ಬಗ್ಗೆ ಮಾಹಿತಿ ಇಲ್ಲದೆ ಇರುವುದು ರೈತರು ಆರ್ಥಿಕವಾಗಿ ಸಬಲರಾಗಲು ಸಾಧ್ಯವಾಗುತ್ತಿಲ್ಲ.

5.ಸಾಂಪ್ರದಾಯಿಕ ಬೆಳೆಗಳಿಂದ ವಾಣಿಜ್ಯ ಬೆಳೆಗಳತ್ತ ಮುಖ ಮಾಡಿಕೊಂಡಿದ್ದರಿಂದ ಹೆಚ್ಚಾದ ಉತ್ಪಾದನಾ ವೆಚ್ಚ, ದುಬಾರಿ ಬಿತ್ತನೆ ಬೀಜ & ರಸಗೊಬ್ಬರಗಳ ಖರೀದಿಗಾಗಿ ಬಂಡವಾಳಕ್ಕೆ ಸಾಂಸ್ಥಿಕ ಸಾಲವನ್ನು ಬಿಟ್ಟು ಖಾಸಗಿ ಲೇವಾದೇವಿಗಾರರಿಂದ ಹೆಚ್ಚಿನ ಬಡ್ಡಿಗೇ ಸಾಲ ತರುವುದು ಮತ್ತು ಸಾಲ ಮರುಪಾವತಿ ಮಾಡಲು ಸಾಧ್ಯವಾಗದೇ ಇದ್ದಾಗ ಸಾಲ ನೀಡಿದವರು ಮಾಡುವ ಅಪಮಾನಗಳು ರೈತರಿಗೆ ಆತ್ಮಹತ್ಯೆಯ ಮಾರ್ಗ ಪರಿಚಯಿಸುತ್ತದೆ.

6.ರೈತರ ಆದಾಯ ಕಡಿಮೆ ಖರ್ಚು ಜಾಸ್ತಿ, ನಿಧಾನ ಗತಿಯ ಯೋಜನೆಗಳು & ನೀತಿಗಳು, ಹಾಗೂ ವಿವಿಧ ರೀತಿಯಾಗಿ ವರ್ಷಪೂರ್ತಿಯಾಗಿ ಬರುವ ಹಬ್ಬಹರಿದಿನಗಳು ರೈತರ ಸಾಲವನ್ನು ಹೆಚ್ಚಿಸುತ್ತದೆ.

ನ್ಯಾಷನಲ್ ಕ್ರೈಮ್ ರೆಕಾರ್ಡ್ ಬ್ಯೂರೋ ಪ್ರಕಾರ 2015ರಲ್ಲಿ ಒಟ್ಟು 2474 ಜನ ರೈತರು ಸಾಲ ಮರುಪಾವತಿ ಮಾಡಲಾಗದೆ ಬ್ಯಾಂಕ್ ಅಧಿಕಾರಿಗಳ ಬಾಧೆ ತಾಳಲಾರದೆ ಆತ್ಮಹತ್ಯೆ ಮಾಡಿಕೊಂಡಿರುತ್ತಾರೆ

ಈ ಮೇಲಿನ ಎಲ್ಲಾ ಅಂಶಗಳಿಂದ ಇಂದಿನ ದಿನದೊಂದು ರೈತರು ಆತ್ಮಹತ್ಯೆ ಮಾಡಿಕೊಳ್ಳುತ್ತಿರುವುದು, ರಾಜ್ಯದಲ್ಲಿ ದಿನನಿತ್ಯದ ವರದಿಯಾಗುತ್ತಿದೆ, ಆದ್ದರಿಂದ ಇದನ್ನು ಪರಿಹರಿಸಲು 2 ವಿಧದಲ್ಲಿ ಪರಿಹಾರವನ್ನು ಸೂಚಿಸಬಹುದು

**1.ಅಲ್ಪಾವಧಿ ಪರಿಹಾರಗಳು** - ತಕ್ಷಣದ ಬಾಕಿ ಹಣ, ಸಬ್ಸಿಡಿ ಹಣ ಪಾವತಿಸಿ ಪರಿಸ್ಥಿತಿಯನ್ನು ಸುಧಾರಿಸುವುದು

- ಬೆಳೆ ಪರಿಹಾರ
- ಸಾಲಮನ್ನಾ & ಬಡ್ಡಿಮನ್ನಾ
- ಮೋಡಬಿತ್ತನೆ
- ಕೊಳವೆ ಬಾವಿ ಕೊರೆಸಲು ಸಬ್ಸಿಡಿ ನೀಡುವುದು, ಬೆಂಬಲ ಬೆಲೆ ಘೋಷಿಸಿ ಪ್ರತಿ ತಾಲ್ಲೂಕಿನಲ್ಲಿ ಖರೀದಿ ಕೇಂದ್ರಗಳನ್ನು ಸ್ಥಾಪಿಸುವುದು

**UJWALA ACADEMY , #784 Srishti school of Business Building, Ring Road, 7th Block, 2nd Phase, Banashankari 3rd stage, Hosakerehalli cross, Bangalore - 560085 Mob-8884334488**



# UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

- ರೈತರಲ್ಲಿ ವಿಶ್ವಾಸ ಮೂಡಿಸುವ ಯಾತ್ರ ಸಂವಾದ ಕಾರ್ಯಕ್ರಮವನ್ನು ಆಯೋಜಿಸುವುದು.

## 2.ದೀರ್ಘಾವಧಿಯ ಪರಿಹಾರಗಳು-

- ಸಮಗ್ರಸಾಲ ನೀತಿಯನ್ನು ರೂಪಿಸಿ ರೈತರು ಸಾಂಸ್ಥಿಕ ಸಾಲವನ್ನು ಪಡೆಯಲು ನೆರವಾಗುವ ನಿಟ್ಟಿನಲ್ಲಿ ಅವರನ್ನು ಜಾಗೃತರಾಗಿಸಿ, ಬ್ಯಾಂಕ್‌ಗಳಲ್ಲಿ ರೈತರಿಗೆ ಸಾಲ ನೀಡುವ ಪ್ರಕ್ರಿಯೆಯನ್ನು ಸರಳೀಕರಿಸಬೇಕು,
- ಕೃಷಿ ಅವಶ್ಯಕತೆಗಾಗಿ ಮತ್ತು ಯಂತ್ರೋಪಕರಣಗಳಿಗೆ ಸಾಲ ಮಾಡುವ ರೈತರಿಗೆ ಬಡ್ಡಿ ರಹಿತ ಸಾಲವನ್ನು ನೀಡುವಂತೆ ಸರ್ಕಾರ ನಿಯಮ ರೂಪಿಸಬೇಕು
- ಸಮಗ್ರ ಬೆಳೆ ನೀತಿಯನ್ನು ಜಾರಿಗೆ ತಂದು ಕ್ರಿಮಿನಾಶಕ ಮತ್ತು ರಸಗೊಬ್ಬರ, ಹಾಗೂ ಬಿತ್ತನೆ ಬೀಜಗಳು ದುಬಾರಿಯಾಗದಂತೆ ಕ್ರಮ ಕೈಗೊಳ್ಳಬೇಕು
- ರೈತರ ಉತ್ಪಾದನಾ ವೆಚ್ಚದ ಕನಿಷ್ಠ 2ರಷ್ಟು ಖಾತರಿ ಬೆಂಬಲ ಬೆಲೆಯನ್ನು ನಿಗದಿಮಾಡಬೇಕು, ಹಾಗೂ ಎಲ್ಲಾ ಕಡೆ ಖರೀದಿ ಕೇಂದ್ರವನ್ನು ತೆರೆದು ಬೆಲೆ ಕುಸಿತದ ಸಂದರ್ಭದಲ್ಲಿ ಸರ್ಕಾರವು ರೈತರ ಬೆಲೆಯನ್ನು ನಿಗದಿ ಮಾಡಿದ ಬೆಲೆಗೆ ಪಾರದರ್ಶಕವಾಗಿ ಖರೀದಿ ಮಾಡಬೇಕು.
- ಕೇಂದ್ರ ಮತ್ತು ರಾಜ್ಯ ಸರ್ಕಾರದ ವಿವಿಧ ಬೆಳೆ ವಿಮೆ ಯೋಜನೆಗಳನ್ನು(ಉದಾ:ಪ್ರಧಾನ ಮಂತ್ರಿ ಫಸಲ್ ಬಿಮಾ ಯೋಜನೆ) ಸಮರ್ಪಕವಾಗಿ ಜಾರಿ ಮಾಡಬೇಕು ಮತ್ತು ಈ ಯೋಜನೆಗಳ ಸದುಪಯೋಗ ಕಟ್ಟಕಡೆಯ ರೈತನವರೆಗೆ ತಲುಪಬೇಕು.
- ದಲ್ಲಾಳಿಗಳಿಂದ ರೈತರನ್ನು ಮುಕ್ತಗೊಳಿಸಲು ಮಾರುಕಟ್ಟೆ ವ್ಯವಸ್ಥೆಯ ಬಲವರ್ಧನೆಗೆ ಕೇಂದ್ರ ಸರ್ಕಾರ ಜಾರಿಗೆ ತಂದಿರುವ ನಾಮ್, ಇ-ರಕ್ಷಕ್ ನಂತಹ ಮತ್ತಷ್ಟು ಯೋಜನೆಗಳನ್ನು ಬೇರು ಮಟ್ಟದಲ್ಲಿ ಬಲ ಪಡಿಸುವುದು ಮತ್ತು ಆ ಬಗ್ಗೆ ರೈತರಿಗೆ ಅರಿವು ಮೂಡಿಸುವುದು.
- ರೈತರ ಮಕ್ಕಳಿಗೆ ಕೌಶಲ್ಯ ತರಬೇತಿ ನೀಡುವುದು
- 20ಕಿ.ಮೀ ವ್ಯಾಪ್ತಿಯಲ್ಲಿ ಸರ್ಕಾರಿ ಖಾಸಗಿ ಸಹಭಾಗಿತ್ವದಲ್ಲಿ ಶೈಘ್ಯಾಗಾರ ನಿರ್ಮಾಣ
- ಸಾಂಸ್ಥಿಕ ಸಾಮಾಜಿಕ ಜವಬ್ದಾರಿ(ಕಾರ್ಪೊರೇಟ್ ಸೋಷಿಯಲ್ ರೆಸ್ಪಾನ್ಸಿಬಿಲಿಟಿ)ಯನ್ನು ಕೃಷಿ ಕ್ಷೇತ್ರಕ್ಕೆ ಉತ್ತೇಜಿಸುವುದು ಮತ್ತು ಸಹಕಾರ ಕೃಷಿಗೆ ರೈತರನ್ನು ಪ್ರೋತ್ಸಾಹಿಸುವುದರ ಜೊತೆಗೆ ದುಂದು ವೆಚ್ಚದ ಹಬ್ಬಹರಿದಿನಗಳ ಆಚರಣೆ, ಜೂಜು, ಕುಡಿತ ಮತ್ತಿತರ ಚಟಗಳ ದುಷ್ಪರಿಣಾಮಗಳ ಕುರಿತು ಜಾಗೃತಿ ಮೂಡಿಸುವುದು

## ಸರ್ಕಾರದ ಪ್ರಮುಖ ಯೋಜನೆಗಳು

- 1.ಕೃಷಿ ಯಂತ್ರಧಾರೆ ಯೋಜನೆ
- 2.ಸಾಯಿಲ್ ಹೆಲ್ತ್ ಕಾರ್ಡ್
- 3.ರೈತ ಸಂಪರ್ಕ ಕೇಂದ್ರಗಳು

**UJWALA ACADEMY , #784 Srishti school of Business Building, Ring Road, 7th Block, 2nd Phase, Banashankari 3rd stage, Hosakerehalli cross, Bangalore - 560085 Mob-8884334488**



# UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

- 4.ರಾಷ್ಟ್ರೀಯ ತೋಟಗಾರಿಕೆ ಮಿಷನ್
- 5.ಸಾವಯವ ಭಾಗ್ಯ
- 6.ಕೃಷಿ ಭಾಗ್ಯ
- 7.ಸೂರ್ಯ ಜ್ಯೋತಿ ಯೋಜನೆ
- 8.ಕೃಷಿ ಸಿಂಚಾಯಿ ಯೋಜನೆ
- 9.ಭೂ ಚೇತನ ಯೋಜನೆ
- 10.ಪುಡ್ ಪಾರ್ಕ್
- 11.ರೈಸ್‌ಪಾರ್ಕ್
- 12.ಪ್ರಧಾನ ಮಂತ್ರಿ ಫಸಲ್ ಭೀಮಾ ಯೋಜನೆ

ಈ ಮೇಲ್ಕಂಡವುಗಳು ಸರ್ಕಾರದಿಂದ ಜಾರಿಗೆ ತಂದ ಯೋಜನೆಗಳಾಗಿವೆ

## ಉಪಸಂಹಾರ :

ಅನ್ನ ನೀಡುವ ರೈತ ಸಂಕಷ್ಟದಲ್ಲಿರುವನು, ಅವನನ್ನು ಸಂಕಷ್ಟದಿಂದ ಪಾರು ಮಾಡಲು ಪಕ್ಷ ಬೇದವನ್ನು ಮರೆತು, ಆಡಳಿತ & ವಿರೋಧ ಪಕ್ಷಗಳು ನಿಶ್ಚಾರ್ಥಿಗಳಾಗಿ ರೈತರಿಗೆ ಸಹಾಯ ಮಾಡಬೇಕು, ಬರೀ ಸಮಿತಿಗಳನ್ನು ರಚಿಸುವುದರಿಂದ ಹಾಗೂ ಕಾಟಾಚಾರದ ಯೋಜನೆಗಳನ್ನು ಜಾರಿಗೆ ತರುವುದರಿಂದ ಸಮಸ್ಯೆ ಬಗೆಹರಿಯುವುದಿಲ್ಲ ಎಂಬುದನ್ನು ಮನಗಾಣಬೇಕು, ಸಮಿತಿಗಳ ಶಿಫಾರಸ್ಸುಗಳನ್ನು ಯಶಾವತ್ತಾಗಿ ಜಾರಿಗೊಳಿಸಿ ಅನ್ನದಾತರ ಆತ್ಮ ಸಾಲಕ್ಕೆ ಹೆದರಿ ಹಾರಿಹೋಗದಂತೆ ಸರ್ಕಾರ ನೋಡಿಕೊಳ್ಳಬೇಕಿದೆ.

FUTURE BELONGS TO NATION WHO PRODUCE FOOD GRAINS,NOT A GUNS-  
ಎಂ.ಎಸ್.ಸ್ವಾಮಿನಾಥನ್.

## ಬರಹಗಾರರು

ಹೇಮಂತ್

ಕನ್ನಡ ಉಪನ್ಯಾಸಕರು

**ಉಜ್ವಲ ಅಕಾಡೆಮಿ**  
- ಉಜ್ವಲ ಭವಿಷ್ಯಕ್ಕಾಗಿ

**ನವೆಂಬರ್ 1ರಿಂದ ನೂತನ KAS & PSI  
ಬ್ಯಾಚ್‌ಗಳು ಪ್ರಾರಂಭವಾಗಲಿವೆ.**

ಹೆಚ್ಚಿನ ಪ್ರಚಲಿತ ಘಟನೆಗಳು,ಪ್ರಬಂಧ,ನೋಟ್ಸ್ ಮತ್ತು ಮಾದರಿಪತ್ರ  
ಪತ್ರಿಕೆಗಳ PDFಗಳಿಗಾಗಿ ಈ ಕೆಳಗಿನ ವೆಬ್‌ಸೈಟ್‌ಗೆ ಭೇಟಿ ನೀಡಿ.

www.ujwala-academy.com

**ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕಿಸಿ  
7795959079 | 8884334488**

**UJWALA ACADEMY** , #784 Srishti school of Business Building, Ring Road, 7th Block, 2nd  
Phase, Banashankari 3rd stage, Hosakerehalli cross, Bangalore - 560085 **Mob-8884334488**